

वांबोरी पाईपचारी ता. राहुरी, जिल्हा,
अहमदनगर या उपसा सिंचन योजनेसाठी
थकीत विजबिलापोटी उर्वरित ७०% रक्कम
टंचाई निधीतून देण्याबाबत.

महाराष्ट्र शासन
महसूल व वन विभाग
शासन निर्णय क्रमांक :- एससीवाय- २०१६/ प्र.क्र.२९१/म-७
मंत्रालय, मुंबई- ४०० ०३२.
दिनांक :- ०८ फेब्रुवारी, २०१८

संदर्भ-१) जिल्हाधिकारी, अहमदनगर यांचे पत्र क्र.टंचाई/कार्या-१९/अ/१५८०/२०१६,
दिनांक २०/०५/२०१६.
२) शासन निर्णय महसूल व वन विभाग क्र. एससीवाय-२०१६/प्र.क्र.२९१/म-७
दिनांक १५/११/ २०१६

प्रस्तावना :-

राज्यातील दुष्काळी परिस्थिती पाहता अपवादात्मक परिस्थितीत वांबोरी पाईपचारी जिल्हा अहमदनगर येथील उपसा सिंचन योजनेच्या २०१३-२०१४ पासूनच्या थकीत विद्युत देयकासाठी रु. ८० लक्ष व भविष्यकालीन विद्युत देयक अदा करण्यासाठी रु. ५० लक्ष असा एकुण रु. १३० लक्ष निधी मंजूर होण्याचा प्रस्ताव जिल्हाधिकारी, अहमदनगर यांनी शासनास सादर केला होता. सदर प्रस्तावा संदर्भात दिनांक १६/०९/२०१६ रोजीच्या मंत्रिमंडळ उप समितीच्या बैठकीत झालेल्या चर्चेच्या अनुषंगाने प्रत्यक्ष थकीत असलेल्या रु. ८०.०० लक्ष विद्युत देयकाच्या रकमेपैकी ३०% रक्कम म्हणजेच रुपये २४ लक्ष इतका निधी टंचाई निधीमधून उपलब्ध करून देऊन उर्वरित ७०% म्हणजेच रुपये ५६ लक्ष इतकी रक्कम शेतक-यांनी ५ हप्त्यात भरणे आवश्यक राहिल असा निर्णय घेण्यात आला होता. याबाबत थकीत असलेली उर्वरित रुपये ५६ लक्ष इतकी रक्कम टंचाई निधीतून अदा करण्यासाठी मागणी केली जात होती. त्यानुसार विशेष बाब म्हणून वांबोरी पाईपचारी जि. अहमदनगर यांना उपसा सिंचन थकीत विद्युतदेयकाची उर्वरित रक्कम रुपये ५६ लक्ष टंचाई निधीतून उपलब्ध करून देण्यास मान्यता देण्याचा प्रस्ताव शासनाच्या विचाराधीन होता.

शासन निर्णय :-

उपरोक्त पार्श्वभूमीवर वांबोरी पाईपचारी जिल्हा अहमदनगर येथील उपसा सिंचन योजनेच्या सन २०१३-२०१४ पासूनच्या थकीत विजबिलापोटी देय असलेल्या रु. ८०.०० लक्ष रकमेपैकी रुपये २४ लक्ष इतकी रक्कम संदर्भाधीन दिनांक १५ नोव्हेंबर २०१६ च्या शासन निर्णयान्वये उपलब्ध करून देण्यास शासनाची मंजूरी देण्यात आली आहे. आता थकीत वीजदेयकामधील उर्वरित ७०% रक्कम म्हणजेच रुपये ५६ लक्ष (रुपये छपन्न लाख फक्त) इतकी रक्कम टंचाई निधीतून उपलब्ध करण्यास शासन मान्यता देण्यात येत आहे.

२. या प्रयोजनार्थ होणारा रुपये ५६ लक्ष (रुपये छपन्न लाख फक्त) इतका खर्च २२४५ नैसर्गिक आपत्तीसाठी सहाय्य १०२, पिण्याच्या पाण्याचा पुरवठा, (९१) राज्य आपत्ती प्रतिसाद निधीच्या मानकानुसार खर्च (९१) (०१) पिण्याच्या पाण्याचा आकस्मिक निकडीचा पुरवठा (अनिवार्य) (२२४५ ००९३) ३१, सहायक अनुदाने (वेतनेत्तर) या लेखाशिर्षाखाली खर्ची टाकण्यात यावा. हा निधी विभागीय आयुक्त, नाशिक यांचेकडे सुपूर्द करण्यास मान्यता देण्यात येत आहे.

३. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा सांकेतांक २०१८०२०८१५०७३११७१९ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुभाष उमराणीकर)

उप सचिव, महाराष्ट्र शासन

प्रति,

- १) प्रधान सचिव, जलसंपदा विभाग, मंत्रालय, मुंबई
- २) प्रधान सचिव, जलसंधारण विभाग, मंत्रालय, मुंबई
- ३) प्रधान सचिव, उर्जा विभाग, मंत्रालय, मुंबई
- ४) अप्पर मुख्य सचिव / प्रधान सचिव / सचिव, सर्व मंत्रालयीन विभाग, मंत्रालय, मुंबई
- ५) विभागीय आयुक्त, नाशिक
- ६) जिल्हाधिकारी, अहमदनगर
- ७) कार्यकारी अभियंता, मुळा पाटबंधारे विभाग, अहमदनगर
- ८) जिल्हा कोषागार अधिकारी, अहमदनगर
- ९) महालेखापाल १/२, (लेखा व अनुज्ञेयता) महाराष्ट्र राज्य, मुंबई/ नागपूर
- १०) महालेखापाल १/२, (लेखापरीक्षा) महाराष्ट्र राज्य, मुंबई/ नागपूर
- ११) संचालक लेखा व कोषागारे, मुंबई
- १२) वित्त विभाग (व्यय-९/अर्थसंकल्प-६) मंत्रालय मुंबई
- १३) अवर सचिव (म-३/म-११) महसूल व वन विभाग, मंत्रालय, मुंबई
- १४) निवडनस्ती, कायार्सन म-७.

प्रतिलिपी माहितीसाठी-

- १) मा. मुख्यमंत्री, यांचे खाजगी सचिव.
- २) मा. मंत्री व मा. राज्यमंत्री यांचे खाजगी सचिव.
- ३) मा. मुख्य सचिवांचे, स्वीय सहाय्यक.